

# LINJI GWIDA GĦALL-GĦALLIEMA

## MODULU 4 - L-UE FIL-ĦAJJA TAGĦNA TA' KULJUM

Din il-lezzjoni hi dedikata biex turi lill-istudenti kif l-UE ttejjeb il-ħajja tagħhom ta' kuljum. Sabiex tispjega b'liema modi l-UE hija differenti minn gvern nazzjonali, reġjonali jew lokali, il-lezzjoni tibda b'logħba li fiha jidhru xi eżempji konkreti tal-leġiżlazzjoni tal-UE. F'din il-logħba ta' eliminazzjoni, għal kull eżempju, l-istudenti jindikaw jekk jaħsbux li huwiex att leġiżlattiv tal-UE jew le.

Wara li tintlagħab il-logħba, l-għalliem jista' jagħzel li jipprovdi aktar informazzjoni dwar xi eżempji .

METODOLOĠIJA	TUL TA' ŻMIEN	MATERJALI
Logħba edukattiva: l-UE fil-ħajja tagħna ta' kuljum.	10 minuta	- Folja ta' mistoqsijiet għall-għalliem
Preżentazzjoni	10 minuta	- Kompjuter + projector - Preżentazzjoni tal-Modulu 4

## OBJETTIVI U ĦILJET

### ATTITUDNI

- L-istudenti huma konxji tal-impatt tal-UE fil-ħajja (ta' kuljum) tagħhom.

### GĦARFIEN

- L-istudenti jafu li l-Unjoni Ewropea għandha setgħa leġiżlattiva.
- L-istudenti jafu b'xi eżempji konkreti tal-leġiżlazzjoni tal-UE.

## PASS, PASS

### 1. IL-LOGĦBA

## ISSETTJAR

L-istudenti jpoġġu bil-qiegħda matul l-introduzzjoni qasira. Wara l-ispjegazzjoni tal-logħba, l-istudenti kollha jkunu bilwieqfa. Kull student jipparteċipa individwalment. Hemm żewġ irkejjen (jew nofsijiet) magħżula fil-klassi: rokna minnhom tissejjaħ ir-rokna tal-UE, u l-oħra r-rokna mhux tal-UE. Din l-aħħar waħda tinkludi l-livell nazzjonali tal-gvern, iżda wkoll ir-reġjuni, il-municipalitajiet, eċċ.

## PROĊESS

**Introduzzjoni:** qabel ma tibda l-logħba, huwa importanti li jiġi spjegat li l-Unjoni Ewropea għandha s-**setgħa li tillegizla**. Madankollu, l-Unjoni Ewropea tista' taġixxi biss f'dawk l-oqsma fejn l-Istati Membri tagħha jkunu awtorizzawha biex tagħmel dan, permezz tat-trattati tal-UE. Huwa importanti wkoll li wieħed ikun jaf li l-**liġi tal-UE għandha preċedenza**: jekk liġi nazzjonali tmur kontra dispożizzjoni Ewropea, l-awtoritajiet tal-Istati Membri jridu japplikaw id-dispożizzjoni Ewropea. Il-prinċipju ta' preċedenza japplika għall-atti tal-UE kollha b'forza vinkolanti.

**Spjegazzjoni tal-logħba:** il-logħba hija kuntest ta' eliminazzjoni bejn l-istudenti. Kull darba li l-għalliem jagħti eżempju ta' miżura legiżlattiva, ta' liġi jew ta' ġurisprudenzja, l-istudenti jridu jindikaw jekk jaħsbux li taqa' taħt il-legiżlazzjoni tal-UE jew le. L-istudenti jistgħu jindikaw it-tweġiba tagħhom billi jkunu bilwieqfa jew fir-rokna tal-UE jew fir-rokna mhux tal-UE. Wara li l-istudenti jagħzlu, l-għalliem jagħti t-tweġiba t-tajba. L-istudenti li jagħzlu tajjeb jistgħu jibqgħu hemm għall-eżempju li jmiss. L-istudenti li jagħtu t-tweġiba l-ħażina jridu jpoġġu bil-qiegħda.

L-għalliem jibqa' għaddej sakemm ikun għad fadal tliet studenti (jew jista' jkompli sakemm jibqa' wieħed biss). Jekk ikun meħtieġ, tista' terġa' tibda l-logħba mill-ġdid (eż., jekk l-istudenti kollha jkunu bil-qiegħda wara biss tliet eżempji, dawn jistgħu jerġgħu jkunu kollha bilwieqfa għal xi eżempji godda).

## XI IDEAT

- Jekk l-istudenti jkunu entużjasti bil-logħba, tispjegax wisq wara kull eżempju. Tista' terġa' tispjega l-eżempji tal-UE waqt il-prezentazzjoni.

## KONTENUT

Ara d-dokument "mistoqsijiet għall-istudenti".

# 2. PREŻENTAZZJONI: DISKUSSJONI TAL-GĦARFIEN MIKSUB

## ISSETTJAR

L-istudenti jpoġġu bilqiegħda biex ikunu jistgħu faċilment jaraw il-preżentazzjoni.

## PROĊESS

Il-preżentazzjoni li tmur ma' din il-logħba tagħti aktar informazzjoni ta' sfond dwar eżempji konkreti ta' leġiżlazzjoni tal-UE.

## LINKS UTLI

- Hemm ħafna eżempji konkreti tal-leġiżlazzjoni tal-UE fuq is-sit web "[X'qed tagħmel għalija l-Ewropa](#)".
- Logħba online divertenti dwar kif l-UE tbiddel il-ħajja tagħna ta' kuljum hija [the12differences.eu](#). L-għan huwa li jiġu esplorati 12-il differenza bejn żewġ disinni kważi identiċi ta' belt aleatorja, waħda li tinsab fl-UE, u l-oħra tinsab barra mill-UE. Kull differenza tindika eżempju konkret tal-leġiżlazzjoni tal-UE.

